



భూమి, ఆకాశం ఉన్నంతవరకు కేసీఆర్ పేరు నిలిచి ఉంటుంది



ఎంత నెగెటివ్ ప్రచారం చేస్తారో చేయండి

Published from.. Hyderabad, Khammam, Warangal, Nalgonda

సంపుటి : 04 సంచిక : 152

మంగళవారం 03 జూన్ 2025

ఎడిటర్ : వనం నాగయ్య

పేజీలు : 4 ఫోన్ : 9441877695

రాజీనామాకు రెడీ

-మాజీ మంత్రి హరీష్ రావు

- ఆధారం చూపిస్తే ఎమ్మెల్యే పదవికి రాజీనామాకు రెడీ
- బనకచర్ల ప్రాజెక్ట్ పై సుప్రీంకోర్టుకు వెళతాం
- మిస్ పరల్డ్ కంటెస్టంట్ కేసులో సీసీ బీబీ ఫుటేజ్ విడుదల చేయాలి
- ప్రాజెక్టులు నాలుగు కాంట్రాక్టర్లకే? - రేపంత్వై హరీశ్ రావు తీవ్రమైన ఆరోపణలు



న్యూస్ డెస్క్, 02 జూన్ (తెలంగాణ న్యూస్): సీఎం రేపంత్ రెడ్డికి మాజీ మంత్రి హరీశ్ రావు సవాలు విసిరారు. రూ.21 వేల కోట్ల వడ్డీలేని రుణాలను మహిళలకు ఇచ్చినట్లు ఆధారం చూపిస్తే తన ఎమ్మెల్యే పదవికి రాజీనామా చేస్తానని ఛాలెంజ్ చేశారు. అలాగే బీఆర్ఎస్ ఏ పార్టీతో పాటు పెట్టుకోబోదని.. రాబోయే ఎన్నికల్లో బీఆర్ఎస్ ఒంటరిగానే పోటీచేస్తుందని స్పష్టం చేశారు.

ఇందరిమ్మ ఇళ్లు ఇప్పిస్తామని లంచం అడిగేవారిని పట్టిస్తే రూ.25 వేల బహుమానం



రెడ్డి సంచలన నిర్ణయం తీసుకున్నారు. ఇందరిమ్మ ఇళ్లు ఇప్పిస్తామని లంచం అడిగేవారిని తనకు పట్టిస్తే పార్టీ నుంచి రూ.25వేలు బహుమానంగా ఇప్పిస్తానని తెలిపారు.

న్యూస్ డెస్క్, 02 జూన్ (తెలంగాణ న్యూస్): తెలంగాణ కాంగ్రెస్ ప్రభుత్వం ప్రతిష్టాత్మకంగా తీసుకున్న ఇందరిమ్మ ఇండ్ల పథకం పేదలకు వరంగా మారింది. నిరుపేదలకు సాంఘిక కల నెరవేరబోతోంది. ఇప్పటికే పలు జిల్లాల్లో లబ్ధిదారులను ఎంపిక చేసి నిర్మాణాలు చేపట్టారు. అయితే ఇదే అరుదుగా భావించిన కొందరు కేటుగాళ్లు ఇందరిమ్మ ఇండ్లు ఇప్పిస్తామని నమ్మించి డబ్బులు కాజేస్తున్నట్లు ఆరోపణలు వస్తున్నాయి. ఈ నేపథ్యంలో ఎమ్మెల్యే నాయిని రాజేందర్

చంద్రబాబు.. ఇదేనా నీ 40 ఏళ్ళ అనుభవం...

కాగ్ డేటాతో కూటమి సర్కార్ పై జగన్ ట్వీట్..

న్యూస్ డెస్క్, 02 జూన్ (తెలంగాణ న్యూస్): ఏపీ ఆర్థిక పరిస్థితిపై ఎక్స్ వేదికగా కీలక ట్వీట్ చేశారు వైసీపీ అధినేత జగన్.. ఇదేనా మీరు చెప్పుకునే రశాబ్దాల అనుభవం అంటూ సీఎం



చంద్రబాబును ప్రశ్నించారు జగన్. వైసీపీ హయాంలో చేసిన అప్పులో సుమారు 44 శాతం విదాదిలోనే చేశారంటూ మండిపడ్డారు జగన్. సంక్షేమాన్ని అభివృద్ధిని పూర్తిగా వినమరించారని అన్నారు. రశాబ్దాల అనుభవం ఉందని, పాలనపై మీకు లోతైన అవగాహన ఉందని చెప్పుకునే మీరు రాష్ట్రానికి చేసిందేంటని ప్రశ్నించారు జగన్. ఈ ఒక సంవత్సరం కాలంలో, మీ ప్రభుత్వాన్ని అభివృద్ధి, సంక్షేమానికి సంబంధించి చేసిందేమీ లేదని అన్నారు.. CAG & MOSPI విడుదల చేసిన గణాంకాలు మీ ప్రభుత్వ అసమర్థతను ఆర్థిక దుర్బినియోగం గురించి దిగ్భ్రాంతికరమైన వాస్తవాలను వెల్లడిస్తున్నాయని అన్నారు జగన్.

తప్పు చేసినవాడికి కులమేంటి..? హెమామ్ మినిస్టర్ అనిత

- గంజాయి బ్యాప్ పై చర్యలకు రాజకీయ కుల రంగులు ఎందుకు? • డాక్టర్ సుధాకర్, పరప్రసాద్ ఘటనలు మర్చిపోయారా? • ఏపీ పోలీస్ స్టేషన్లలో జిమ్, యోగా, కిడ్స్ జోన్-సత్వరారాయణపురం మోడల్ స్టేషన్ ప్రారంభం • రాష్ట్రవ్యాప్తంగా లక్ష సీసీ కెమెరాలు - ఫేస్ రికగ్నీజేషన్తో పాడిలపై నిఘా

తెలంగాణపై ప్రేమ తగ్గదు.. కేటీఆర్

- ఎన్నికల వేళ చేరికలు, విడిపోయే వ్యూహాలు సహజం
- తెలంగాణ గాలివాటంగా కాదు.. అమరవీరుల త్యాగఫలమైంది
- త్వరలో తెలంగాణ బిడ్డ మళ్ళీ మా చేతికి వస్తుంది
- బోధించు-సమీకరించు-పోరాడు నినాదమే కేటీఆర్ ఊపిరి: అమెరికాలో కేటీఆర్ ప్రసంగం



నిర్వహించారు. ఈ సందర్భంగా కేటీఆర్ జననీ జన్మభూమి శ్రీ సర్వధామీ గరియసీ అంటూ ప్రసంగాన్ని ప్రారంభించారు. తెలంగాణా మట్టివాసనను అమెరికాకు మోసుకొచ్చిన ప్రవాసులు తమ శ్రమను, సమయాన్ని అభివృద్ధికి వినియోగించడం ఆనందించాల్సిన విషయమన్నారు.

న్యూస్ డెస్క్, 02 జూన్ (తెలంగాణ న్యూస్): తెలంగాణపై తమకున్న ప్రేమ ఎప్పటికీ తగ్గదని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. ఎన్నికల సమయంలో కూడికలు, తీసివేతలు కామన్ అని చెప్పారు. తమ పదేండ్ల పాలన ఉద్యమ స్ఫూర్తితోనే కొనసాగిందని అన్నారు. అమెరికాలోని డల్లాస్ లో ప్రెస్కోలోని డా. పెవర్ ఎరినాలో బీఆర్ఎస్ రజతోత్సవం, తెలంగాణ ఆవిర్భావ దినోత్సవాన్ని వేడుకగా

బీజేపీ వదిలిన బాణం కవిత : మధుయాష్కీ

- జాగృతి అవినీతి సంస్థ.. కవిత లేడీ మాఫియా దాన్
- కేసీఆర్ జాతిపిత కాదు, తెలంగాణ పితాచి • బ్యూటీ పార్లర్ నుంచి బంజారా హిల్స్ కోట్లు ఎలా వచ్చాయి? • బీఆర్ఎస్ అంటే బందిపోటు దొంగల పార్టీ -స్కాలర్ పై విచారణ జరపాలి: మధుయాష్కీ డిమాండ్



యువ వికాసానికి అమరుల పేర్లు పెట్టాలి.. MLC కవిత డిమాండ్

రాష్ట్ర ప్రభుత్వం సోమవారం యువ వికాసం కార్యక్రమాన్ని ప్రారంభించాలని తలపెట్టి రద్దు చేసుకుందని.. తెలంగాణతో సంబంధం లేని రాజీవ్ గాంధీ పేరుతో కాకుండా తెలంగాణ ఉద్యమకారుల పేరుతో ఈ పథకాన్ని ప్రారంభించాలని తెలంగాణ జాగృతి అధ్యక్షురాల, ఎమ్మెల్యే కల్వకుంట్ల కవిత డిమాండ్ చేశారు. తెలంగాణ రాష్ట్ర ఆవిర్భావ దినోత్సవం సందర్భంగా ఆదిల్షాలోని తెలంగాణ సారస్వత పరిషత్లో తెలంగాణ జాగృతి అధ్యక్షురాలిని నిర్వహించిన యువ కేరటాలు కవి సమ్మేళనంలో ఆమె పాల్గొని మాట్లాడారు.

వాస్తవాలు ప్రశ్నిస్తే.. విమర్శల వేడి ఎందుకు..?

- దేశ భద్రతపై ప్రశ్నలు ఎత్తిన జగ్గారెడ్డి - బీజేపీ నేతల విమర్శలపై మండిపాటు
- రాహుల్ గాంధీపై అనవసర విమర్శలు దుర్మార్గం • యుద్ధం ఆగిపోయిందని మోడీ చెప్పాల్సింది ట్రంప్ ఎందుకు చెప్పాలి? • కేంద్ర వైభల్యాలను బయటపెట్టడమే కాంగ్రెస్ బాధ్యత: జగ్గారెడ్డి స్పష్టం



- 2047 నాటికి ప్రపంచంలోనే నెంబర్ వన్ గా తెలంగాణ • హైదరాబాద్ ను ప్రపంచ నగరంగా తీర్చిదిద్దేందుకు మాస్టర్ ప్లాన్ • భారత్ సమ్మిట్, మిస్ పరల్డ్ పోటీలు - తెలంగాణలో గ్లోబల్ ఫోకస్ పెరుగుతోందని సీఎం విశ్లేషణ • అధిపత్యాన్ని ఓడించి ప్రజా ప్రభుత్వాన్ని తెచ్చారు • ప్రజల కలల సాకారమే మా విజేందా • పటిష్టంగా సంక్షేమ పథకాల అమలు • తెలంగాణ ఆవిర్భావ వేడుకల్లో సీఎం రేపంత్ రెడ్డి

న్యూస్ డెస్క్, 02 జూన్ (తెలంగాణ న్యూస్): 2047 నాటికి దేశంలోనే కాకుండా ప్రపంచంలోనే తెలంగాణను నంబర్ వన్ స్థానంలో నిలిపే దిశగా ప్రజా ప్రభుత్వం ప్రణాళికలను సిద్ధం చేస్తోందని సీఎం రేపంత్ రెడ్డి తెలిపారు. ఈ క్రమంలో పారదర్శకమైన పరిపాలనతో తెలంగాణను అన్ని రంగాల్లో అభివృద్ధిపథంలో నడిపించడానికి ప్రజలందరూ ప్రజా ప్రభుత్వానికి అండగా నిలవాలన్న ఆంకణ వ్యక్తం చేశారు. తెలంగాణ రాష్ట్ర ఆవిర్భావ దినోత్సవం సందర్భంగా సికింద్రాబాద్ పరేడ్ గ్రౌండ్స్ లో జాతీయ జెండాను ఆవిష్కరించి సాయుధ దళాల గౌరవ వందనాన్ని స్వీకరించారు. ఈ కార్యక్రమానికి జపాన్ కితాక్విషా మేయర్ కజుహిసా టక్యూచీ రాష్ట్ర అతిథిగా పాల్గొన్నారు. ఈ కార్యక్రమంలో సీఎం రాష్ట్ర ప్రజలను ఉద్దేశించి ప్రసంగించారు. 4 కోట్ల తెలంగాణ

ధరణి, భూ భారతికి నక్కకు నాగలోకానికి ఉన్నంతా తేడా: మంత్రి పొంగులేటి

- నేటి నుంచి భూభారతి ద్వారా ప్రజలకు నేరుగా సేవలు: మంత్రి ప్రకటన • ఆగస్టు 15లోగా భూ సమస్యలు పరిష్కారానికి హామీ • ఇందరిమ్మ ఇళ్ల బిల్లు ప్రతి సోమవారం విడుదల అవుతుంది: మంత్రి స్పష్టం • రాజీవ్ యువ వికాసంలో అసర్దులకు లబ్ధి లేదని చర్యలు: మంత్రి వివరణ



న్యూస్ డెస్క్, 02 జూన్ (తెలంగాణ న్యూస్): ధరణి పోర్టల్ కి భూభారతి పోర్టల్ కు నక్కకు నాగలోకానికి ఉన్నంతా తేడా ఉందని మంత్రి పొంగులేటి శ్రీనివాస్ రెడ్డి అన్నారు. సోమవారం పాలకుర్తిలో మంత్రి పొంగులేటి మీడియాతో మాట్లాడుతూ.. భూ భారతితో రెవెన్యూ సమస్యల పరిష్కారం దిశగా నడుస్తున్నామన్నారు.

ఆ రెండు దోపిడీ, అవినీతి కుటుంబ పార్టీలు..

- కేంద్రమంత్రి కిషన్ రెడ్డి సంచలన వ్యాఖ్యలు • బీఆర్ఎస్-కాంగ్రెస్ అవినీతి కుటుంబ పార్టీలు • తెలంగాణ రూ. 10 లక్షల కోట్ల అప్పుల్లో కూరుకుపోయింది • బంగారు తెలంగాణ సాధించలేకపోయారు, కానీ కేసీఆర్ కుటుంబం బంగారమైంది • తెలంగాణ పునర్నిర్మాణానికి బీజేపీయే ప్రత్యామ్నాయమని హామీ • బీఆర్ఎస్ ను ప్రైవేట్ లిమిటెడ్ కంపెనీలా నడిపారు: కేంద్ర మంత్రి ఆరోపణ



నిర్వీర్యమైన వ్యవస్థలను చక్కదిద్దుతున్నాం

మొదటి పేజీ తరువాయి వ్యవస్థలన్నీ నిర్వీర్యమయ్యాయి. జరిగిన తప్పిదాలను సరిదిద్దుతూ రాష్ట్రాన్ని గాడిన పెట్టాల్సిన బాధ్యత మామీ ఉంది. ఇది నల్లేరుపై నడక కాదని తెలుసు. అయినా ప్రజల ఆకాంక్షలే ఎజెండాగా తెలంగాణ పునర్నిర్మాణం దిశగా ప్రయత్నిస్తూ ముందుకు కదిలాం. ప్రజల ఆలోచనలే ఆచరణగా ముందుకు వెళుతున్నాం” అని సీఎం చెప్పారు. ప్రజా ప్రభుత్వ లక్ష్య సాధన కోసం ప్రధానంగా మహిళలు, రైతు సంక్షేమం, యువత, విద్య, వైద్య రంగాల్లో ఇప్పటివరకు సాధించిన ప్రగతిని వివరిస్తూ భవిష్యత్తు ప్రణాళికలను అవిష్కరించారు. సామాజిక తెలంగాణ కోసం బలహీన వర్గాలకు 42 శాతం రిజర్వేషన్లు, ఎన్నో ఉప కులాల పగ్గికరణ, ఇందిరమ్మ ఇండ్లు, ఇంటిగ్రేడెట్ రెసిడెన్షియల్ నూజ్ల నిర్మాణం వంటి సామాజిక తెలంగాణ నిర్మాణానికి తీసుకున్న నిర్ణయాలను వివరించారు. రాష్ట్ర సమగ్రాభివృద్ధికి అవసరమైన మౌలిక సదుపాయాల కల్పన, పెట్టుబడులకు గమ్యస్థానంగా తెలంగాణను, హైదరాబాద్ ను ప్రపంచ స్థాయి నగరంగా తీర్చిదిద్దడానికి మూసీ పునరుజ్జీవం పథకం, భారత్ పూర్వరీ సిటీ, యంగ్ ఇండియా స్కిల్స్ యూనివర్సిటీ, స్కాన్స్ యూనివర్సిటీ, మెట్రో రైలు విస్తరణ ప్రణాళికలు, విమానాశ్రయాలు, రీజినల్ రింగ్ రోడ్లు వంటి అంశాలను తెలిపారు. శాంతి భద్రతలు అదుపులో ఉన్నప్పుడే రాష్ట్ర అభివృద్ధి, నిర్దేశిత లక్ష్యాల సాధ్యమవుతాయని, ఆ లక్ష్యంతోనే పోలీసు యంత్రాంగాన్ని పటిష్ఠపరచడం, మాదకద్రవ్యాల నియంత్రణకు పటిష్ఠమైన వ్యవస్థను ఏర్పాటు చేయడం వంటి చర్యల కారణంగా దేశంలోనే తెలంగాణ పోలీసు అగ్రస్థానంలో నిలవడానికి కారణమైన వివరాలను సీఎం సవివరంగా తెలిపారు. హైదరాబాద్ నగరాన్ని అంతర్జాతీయ వేదికగా మార్చుతూ, ప్రపంచవ్యాప్తంగా వందకుపైగా దేశాల నుంచి దాదాపు 450 మంది ప్రతినిధులూ హాజరైన భారత్ సమ్మిట్ నిర్వహణ, తెలంగాణ జరుూర్ ఆనా నివాదంతో మన సంస్కృతి, చారిత్రక వైభవాన్ని ప్రపంచానికి చాటాలన్న లక్ష్యంతో 72 వ మినీ వరల్డ్ పోటీల నిర్వహణ వంటి అంశాలను చెప్పారు. దేశ రక్షణ, సమగ్రత విషయంలో రాజకీయాలకు అతీతంగా కేంద్రానికి మద్దతుగా తెలంగాణ నిలిచింది. పహలామ్ దాడుల ఘటనలో భారత సైన్యానికి, కేంద్ర ప్రభుత్వానికి తెలంగాణ మద్దతుగా నిలిచిన అంశాన్ని సీఎం ప్రస్తావించారు. తెలంగాణ ఉద్యమంలో కీలక పాత్ర పోషించిన తొమ్మిది మంది ప్రముఖులకు ఈ సందర్భంగా సీఎం పురస్కారాలను అందించారు. అలాగే, వివిధ కేటగిరీల్లో విశేష్ ప్రతిభ కనబరిచిన పోలీసు అధికారులకు గ్యాలంటరీ అవార్డులను అందించారు. ఈ కార్యక్రమంలో ప్రజాప్రతినిధులు, ప్రభుత్వ ప్రధాన కార్యదర్శి రామకృష్ణారావు , డిజిపీ జితేందర్ , ఇతర ఉన్నతాధికారులు పాల్గొన్నారు.

ధరణి, భూ భారతికి నక్కకు నాగలోకానికి ఉన్నంతా తేడా: మంత్రి పొంగులేటి

మొదటి పేజీ తరువాయి నిరుపేదైన ప్రతి ఒకరికీ ఇందిరమ్మ ఇళ్లు ఇస్తామన్నారు. రాబోయే రోజుల్లో కొత్త రేషన్ కార్డులు ఇవ్వబోతున్నామని చెప్పారు. రాజీవ్ యువ వికాసం పథకానికి ఎవరూ ఊహించని విధంగా అప్లికేషన్లు వచ్చాయన్నారు. రాజీవ్ యువ వికాసం పథకంలో అక్రమాలు జరగగద్దని.. ఒక్క అనర్హుడికి కూడా లబ్ధి జరగగద్దనే ఉద్దేశంతోనే స్కీమ్ ఇంప్లీమెంటుకు కొంత ఆలస్యం జరుగుతుందని తెలిపారు. రాష్ట్రవ్యాప్తంగా ఉన్న ఉద్యోగ సంఘాలతో రెండు మూడు పర్యాయాలు ఇంతకుముందే చర్చించామని తెలిపారు. జూన్ 5న జరగబోయే కేబినెట్ భేటీలో ఉద్యోగుల సమస్యలపైన చర్చిస్తామని తెలిపారు. ఉద్యోగులను మా ప్రభుత్వం గౌరవిస్తుందని.. అదే విధంగా ఉద్యోగులు ప్రభుత్వానికి సహకరించాలని కోరారు.

వాస్తవాలు ప్రశ్నిస్తే.. విమర్శల వేడి ఎందుకు..?

న్యూస్ డెస్క్, 02 జూన్ (కెరటం న్యూస్): కాంగ్రెస్ సీనియర్ నాయకుడు జగ్గారెడ్డి బీజేపీ నేతలపై, ప్రధానమంత్రి నరేంద్ర మోదీపై తీవ్రంగా విరుచుకుపడ్డారు. ముఖ్యంగా రాహుల్ గాంధీపై లేనిపోని విమర్శలు చేయడాన్ని తీవ్రంగా ఖండించారు. మీడియాతో మాట్లాడిన ఆయన, దేశ భద్రతపై ప్రస్తుత కేంద్ర ప్రభుత్వ నిష్పయతను పరోక్షంగా ఎండగట్టారు. జగ్గారెడ్డి మాట్లాడుతూ.. పాకిస్తాన్ మిలిటెంట్లు దేశంలోకి చొరబడి 26 మందిని కాల్చి చంపారని, శాశ్వరీలోని పార్క్లో ఉగ్రవాదులు హిసం సృష్టించేసరికి కేంద్ర ఇంటలిజెన్స్ ఏం చేస్తోంది? అని ప్రశ్నించారు. దేశంలో ఇటువంటి ఘటనలు జరుగుతుంటే ప్రధాని మోదీ రాహుల్ గాంధీ అడిగే ప్రశ్నలకు సమాధానం ఇవ్వకపోగా, బీజేపీ నేతలు విమర్శలకు పాల్పడటం దుర్మార్గమని చెప్పారు.

కిషన్ రెడ్డి, బండి సంజయ్ లాంటి నేతలు రాహుల్ గాంధీపై విమర్శలు చేస్తూ ప్రజల దృష్టిని మళ్లించే ప్రయత్నం చేస్తున్నారని ఆరోపించారు. “మీరు నిద్రలో ఉండి విమర్శలు చేస్తే మేము చూస్తూ ఊరుకోం,” అంటూ హెచ్చరించారు. “తప్పులు మీరు చేస్తే, ప్రతిపక్ష నాయకుడిపై నింద వేయడం సరికాదు,” అని స్పష్టం చేశారు. పాకిస్తాన్తో తలెత్తిన ఉద్రిక్తతల సమయంలో దేశ ప్రజలు ప్రధానమంత్రి మోడీ యుద్ధం చేస్తారని భావించారని జగ్గారెడ్డి అన్నారు. కానీ అకస్మాత్తుగా యుద్ధం ఆగిపోయిందని, ఈ ప్రకటనను మోడీ కాకుండా అమెరికా అధ్యక్షుడు ట్రంప్ చేయడం విచారకరమని మండిపడ్డారు. “దేశప్రజలకి యుద్ధం ఆగిందని మోడీ చెప్పాల్సివచ్చుడు ట్రంప్ చెప్పడమేంటో?” అంటూ ప్రశ్నించారు. ఇదే సందర్భంలో ఇందిరాగాంధీ అధికారంలో ఉన్న సమయంలో అమెరికా జోక్యాన్ని ఎలా తిరస్కరించిందో గుర్తు చేశారు. వాణేమాయి జన్మదినం రోజున ప్రధాని మోదీ పాకిస్తాన్ వెళ్లడం, అక్కడ నవాజ్ షరీఫ్ తల్లి శాక్లను మొక్కుడం వంటి సంఘటనలను జగ్గారెడ్డి గుర్తుచేశారు. “ఇలాంటి సమయంలో మేమేంబన్నట్లు రాహుల్ గాంధీపై విమర్శలు చేయడం సరైంది కాదు,” అని బీజేపీ నేతలను ఉద్దేశించి అన్నారు. బీజేపీ నేతలు కేంద్ర ప్రభుత్వ వైఫల్యాలపై రాహుల్ గాంధీ చేసే ప్రతి ప్రశ్నకు సమాధానం ఇవ్వాలని, లేకపోతే విమర్శలు చేయడం మానుకోవాలి. వాస్తవాలు వెలికి తీయడమే కాంగ్రెస్ బాధ్యత. దాన్ని తప్పుగా చిత్రికరించబోద్దని ఆయన వ్యాఖ్యానించారు.

ఇందరిమ్మ ఇళ్లు ఇప్పిస్తామని లంచం అడిగేవారిని పట్టిస్తే రూ.25 వేల బహుమానం



న్యూస్ డెస్క్, 02 జూన్ (కెరటం న్యూస్): తెలంగాణ కాంగ్రెస్ ప్రభుత్వం ప్రతిష్టాత్మకంగా తీసుకున్న ఇందిరమ్మ ఇండ్ల పథకం పేదలకు వరంగా మారింది. నిరుపేదలకు సొంతింటి కల నెరవేరబోతోంది. ఇప్పటికే పలు జిల్లాల్లో లబ్ధిదారులను ఎంపిక చేసి నిర్మాణాలు చేపట్టారు. అయితే ఇదే అదునుగా భావించిన కొందరు కేటాగ్లు ఇందిరమ్మ ఇండ్లు ఇప్పిస్తామని సమ్మించి దబ్బులు కాజేస్తున్నట్లు ఆరోపణలు వస్తున్నాయి. ఈ నేపథ్యంలో ఎమ్మెల్యే నాయిని రాజేందర్

రెడ్డి సంచలన నిర్ణయం తీసుకున్నారు. ఇందరిమ్మ ఇళ్లు ఇప్పిస్తామని లంచం అడిగేవారిని తనకు పట్టిస్తే పార్టీ నుంచి రూ.25వేల బహుమానంగా ఇప్పిస్తానని తెలిపారు. అలాగే సదరు వ్యక్తిని పార్టీ నుంచి బహిష్కరిస్తానని వరంగల్ పశ్చిమ ఎమ్మెల్యే నాయిని రాజేందర్రెడ్డి తెలిపారు. హుంటర్‌రోడ్డులోని అధిరామ్ గార్డెన్స్‌లో ఆదివారం ఏర్పాటు చేసిన నియోజకవర్గ ఇందిరమ్మ ఇళ్ల లబ్ధిదారులకు మంజూరు పత్రాల పంపిణీ కార్యక్రమానికి ఆయన ప్రారంభించి మాట్లాడారు. సీఎం రేవంత్‌రెడ్డి సారథ్యంలో ప్రభుత్వం ప్రతిష్టాత్మకంగా చేపట్టిన ఇందిరమ్మ ఇళ్లను పూర్తి పారదర్శకంగా అర్హులకే అందజేస్తామని చెప్పారు. గత ప్రభుత్వం పడేళ్లలో ఒక్కరికైనా ఇల్లు మంజూరు చేసిందా అని ప్రశ్నించారు. అభివృద్ధి చేస్తున్న కాంగ్రెస్ పార్టీని ఒర్వడం లేదన్నారు. నియోజకవర్గానికి 3,500 ఇళ్లు మంజూరు చేస్తున్నామని, అందులో 660 పత్రాలు ఇచ్చామని, త్వరలో మిగతావి అందజేస్తానని చెప్పారు. మంజూరు పత్రాలు అందుకున్న లబ్ధిదారులు 3వ తేదీన ముగ్గురోసుకుని నిర్మాణాలు ప్రారంభించి దావతు చేసుకుని తనను అచస్సినట్లు ఆపదించామని తెలిపారు. గత ప్రభుత్వం నిర్మించి పంపిణీ చేయకుండా వదిలేసిన డబుల్ బెడ్రూం ఇళ్ల పని పడతానని, 15 రోజుల్లో అర్హులకు వాటిని అందజేయనున్నట్లు పేర్కొన్నారు.

ఆ రెండు దోపిడీ, అవినీతి కుటుంబ పార్టీలు

మొదటి పేజీ తరువాయి మిగులు బడ్జెట్‌తో ప్రారంభమైన తెలంగాణ ప్రస్తుతం రూ. 10 లక్షల కోట్ల అప్పుల్లో కూరుకుపోయిందని, గత బీఆర్‌ఎస్, నేటి కాంగ్రెస్ పాలనతోనే జరిగిందని కేంద్ర మంత్రి కిషన్‌రెడ్డి విమర్శించారు. రెండు అవినీతి, కుటుంబ పార్టీలు, ప్రజలను మోసం చేసినవే అని ఆరోపించారు. కేసీఆర్ హామీ ఇచ్చిన బంగారు తెలంగాణ సాధించలేదని, ఆయన కుటుంబం మాత్రం బంగారమైందని ఎద్దేవా చేశారు. బీఆర్‌ఎస్ ప్రభుత్వాన్ని ప్రైవేట్ లిమిటెడ్ కంపెనీలా నడిపారని మండిపడ్డారు. గతంలో సోనియాగాంధీని తెలంగాణ పాలిట దెయ్యం అన్న రేవంత్ రెడ్డి, ఇప్పుడు ముఖ్యమంత్రి వదలి రాగానే ఆమెను దేవతగా పొగడటం ద్వంద్వ వైఖరిని చూపిస్తోందన్నారు. తెలంగాణ అవతరణ దినోత్సవాన్ని పురస్కరించుకుని పార్టీ రాష్ట్ర కార్యాలయంలో సోమవారం వేడుకలు ఘనంగా నిర్వహించారు. ఈ సందర్భంగా మాట్లాడుతూ.. తెలంగాణ సాధన కోసం జరిగిన ఉద్యమం ప్రపంచ చరిత్రలో అపొసాయితంగా సాగిన ప్రబలమైన పోరాటంగా గుర్తించదగ్గదన్నారు. స్వరాష్ట్రం కోసం 1200 మందికిపైగా యువతులు, విద్యార్థులు ప్రాణత్యాగాలు చేశారని, ఉస్మానియా యూనివర్సిటీ నుంచి ఢిల్లీ పార్లమెంట్ వరకు ఆందోళనలు కొనసాగినట్లు గుర్తు చేశారు. అన్ని పార్టీల కన్నా ముందుగా బీజేపీ ఉద్యమంలో చురుగా పాల్గొని, జేపీఎల్ చేరిన ఏకైక పార్టీ అని పేర్కొన్నారు. గట్టి నుంచి ఢిల్లీ దాకా బీజేపీ పోరాడిందని, నీళ్లు, నిధులు, నియామకాల కోసం దేశ పార్లమెంట్ లో గోళమెత్తినది తెలిపారు. రాష్ట్రం ఏర్పడిన తర్వాత కేసీఆర్ కుటుంబం మాత్రమే లాభపడిందని, ప్రజలకు మాత్రం ఆశించిన ఫలితాలు లభించలేదన్నారు. వేల కోట్ల రూపాయలు నీటి ప్రాజెక్టుల పేరిట దుర్వినియోగమయ్యాయని మండిపడ్డారు. ఉద్యమ కాలంలో ఉస్మానియా యూనివర్సిటీలో విద్యార్థులపై పోలీసుల రచ్చురు బుట్టెట్లు, లాఠీలతో విరుచుకుపడితే దేశ వ్యాప్తంగా బీజేపీ ఎంపీలు తెలంగాణ యువతకు అండగా నిలిచిన విషయాన్ని గుర్తు చేశారు. తెలంగాణ రాష్ట్రం ఏర్పడిన 11 ఏళ్ల తర్వాత ప్రజలు, మేధావులు ఆత్మపరిశీలన చేసుకోవాల్సిన అవసరం ఉందన్నారు. రాష్ట్రాన్ని అభివృద్ధి వైపు పునఃనిర్మించాలంటే బీజేపీనే ప్రత్యామ్నాయమని, ప్రధాని మోడీ నేతృత్వంలోని కేంద్ర ప్రభుత్వం నీటి, నిజాయితీతో అభివృద్ధి సాధిస్తుందని తెలిపారు. తెలంగాణ ఉద్యమకారుల ఆకాంక్షలకు అనుగుణంగా, అభివృద్ధి చేస్తాం ఒట్టైన చెబుతూ తెలంగాణ రాష్ట్రాన్ని నీటి, నిజాయితీతో, అంకితభావంతో అభివృద్ధి చేస్తామని స్పష్టం చేశారు. కేసీఆర్ కుటుంబ పాలన, బీఆర్‌ఎస్, కాంగ్రెస్‌ల దోపిడీ పాలనకు తెరదించాలని, తెలంగాణలో బీజేపీ జెండా ఎగరాలని పిలుపునిచ్చారు.

రాజీనామాకు రెడీ -మాజీ మంత్రి హరీష్ రావు

రాష్ట్రంలో ఎన్నికలు జరిగితే వంద నీట్లతో బీఆర్‌ఎస్ అధికారంలోకి వస్తుందని ధీమా వ్యక్తం చేశారు. తెలంగాణ రాష్ట్ర అవతరణ వేడుకల్లో భాగంగా శాసనమండలి ప్రతిపక్ష నాయకుడు మధుసూదన చారి, మాజీ మంత్రి సబితా ఇంద్రారెడ్డితో కలిసి హరీశ్‌రావు తెలంగాణ భవన్‌లో జాతీయ జెండాతో పాటు బీఆర్‌ఎస్ పార్టీ జెండాను అవిష్కరించారు. ఈ సందర్భంగా తెలంగాణ తల్లి విగ్రహానికి పూలమాల చేశారు. అనంతరం అమరవీరులకు, ప్రోఫెసర్ జయశంకర్ సార్ విగ్రహానికి గారికి నివాళు లర్పించారు. అనంతరం తెలంగాణ భవన్‌లో హరీశ్‌రావు మీడియాతో మాట్లాడుతూ.. సుప్రీంకోర్టుకు వెళ్లి బనకచర్ల ప్రాజెక్ట్ ను అడ్డుకుంటామని స్పష్టం చేశారు. బీజేపీ ఎంపీలకు చిత్తశుద్ధి ఉంటే వెంటనే గోదావరి నదిపై బనకచర్ల ప్రాజెక్టును అడ్డుకోవాలని డిమాండ్ చేశారు. బీఆర్‌ఎస్ కార్యకర్తలను వేధిస్తే రెడ్ బుక్ పెర్సు రాసుకుంటామని హరీశ్‌రావు తెలిపారు. రాబోయేది తమ ప్రభుత్వమేనని.. జాగ్రత్తగా ఉండాలని పోలీసులు, ఇతర ఉన్నతాధికారులను హెచ్చరించారు. రాష్ట్రంలో 12 వేల కోట్ల ప్రాజెక్టులను కేవలం నలుగురు బడా కాంట్రాక్టర్లకే కట్టబెట్టారని విమర్శించారు. రేవంత్ రెడ్డికి సన్నిహితంగా ఉండే ఒక ఎంపీ, ఒక కాంట్రాక్టర్‌ను చెర్లూరి మినీ వరల్డ్ ఇంగ్లండ్ కంటెస్టెంట్ మిల్లీ మ్యూజిక్ అనభ్యుక్తంగా ప్రవర్తించారనే వార్తలు వస్తున్నాయని తెలిపారు. దీనిపై వెంటనే సీసీ డీపీ ఫుటేజీ రిలీజ్ చేసి వారిపై చర్యలు తీసుకోవాలని డిమాండ్ చేశారు. సచివాలయానికి అంబేద్కర్ పేరు పెట్టినందుకు పోలీస్ కమాండ్ కంట్రోల్ సెంటర్‌లో సమీక్షలు నిర్వహిస్తున్నావా అని రేవంత్ రెడ్డిని ప్రశ్నించారు.

చంద్రబాబు.. ఇదేనా నీ 40 ఏళ్ళ అనుభవం... కాగ్ డేటాతో కూటమి సర్కార్ పై జగన్ ట్వీట్..



న్యూస్ డెస్క్, 02 జూన్ (కెరటం న్యూస్): ఏపీ ఆర్థిక పరిస్థితిపై ఎక్స్ వేదికగా కీలక ట్వీట్ చేశారు వైసీపీ అధినేత జగన్.. ఇదేనా మీరు చెప్పుకునే దశాబ్దాల అనుభవం అంటూ సీఎం చంద్రబాబును ప్రశ్నించారు జగన్. వైసీపీ హయాంలో చేసిన అప్పులో సుమారు 44 శాతం ఏడాదిలోనే చేశారంటూ మండిపడ్డారు జగన్. సంక్షేమాన్ని, అభివృద్ధిని పూర్తిగా వినవలించారని అన్నారు.దశాబ్దాల అనుభవం ఉందని, పాలనపై మీకు లోతైన అవగాహన ఉందని చెప్పుకునే మీరు రాష్ట్రానికి చేసిందేంటిని ప్రశ్నించారు జగన్.

ఈ ఒక సంవత్సరం కాలంలో, మీ ప్రభుత్వానికి అభివృద్ధి, సంక్షేమానికి సంబంధించి చేసిందేమీ లేదని అన్నారు.. CAG & MOSPI విమరల చేసిన గణాంకాలు మీ ప్రభుత్వ అసమర్థను ఆర్థిక దుర్వినియోగం గురించి దిగ్భ్రాంతికరమైన వాస్తవాలను వెల్లడిస్తున్నాయని అన్నారు జగన్. GDP ఆర్థిక లోటు 4.08% నుండి 5.12% వరకు పెరిగింది GDP ఆదాయ లోటు 2.65% నుండి 3.61% వరకు పెరిగింది కరోనా వ్యాప్తి వంటి ప్రతికూల పరిస్థితులు లేనప్పటికీ, GDPలో అప్పు 35.64% శాతంగా ఉందని అన్నారు. 2024-25లో మూలధన వ్యయం కోసం 23.49% రుణాలు మాత్రమే ఉపయోగించబడ్డాయని, వైసీపీ హయాంలో ఇది 33.25% శాతంగా ఉందంటూ కాగ్ డేటాను ఎక్స్ వేదికగా ట్వీట్ చేశారు జగన్. జగన్ ట్వీట్ సోషల్ మీడియాలో హాట్ టాపిక్ గా మారింది.. కాగ్ డేటాతో తమ అధినేత సందించిన ట్వీట్ కి సమాధానం చెప్పే దమ్ము కూటమి సర్కార్ కి లేదంటూ కామెంట్ చేస్తున్నారు వైసీపీ శ్రేణులు.

యువ వికాసానికి అమరుల పేర్లు పెట్టాలి’..

మొదటి పేజీ తరువాయి అర్హుల ఎంపికలో లోపాలున్నాయని కార్యక్రమ ప్రారంభాన్ని వాయిదా వేసుకున్న ప్రభుత్వం.. పథకానికి తెలంగాణ ఉద్యమకారుల పేరు పెట్టేందుకు మాత్రం సిద్ధంగా ఉన్నట్లు కనిపించడం లేదన్నారు. తెలంగాణ తల్లి విగ్రహం రూపశిల్పి బీబీఆర్ చారి వ్యక్తిన రోజు, తెలంగాణ రాష్ట్ర ఆవిర్భావ దినోత్సవం ఒకే రోజు కావడం సంతోషకరమన్నారు.

కవులు, సాహితీవేత్తలు పాలనలో లోపాలను ఎత్తి చూపాలని ఎమ్మెల్యే కవిత అన్నారు. పాలకుడి స్థానంలో ఎవరున్నా కవులు, సాహితీవేత్తలు ఈ పని చేయాలని సూచించారు. తెలంగాణ గడ్డలోనే ధికార్థం ఉంటుందని.. అదే స్థాయిలో ప్రేమ కూడా ఉంటుందని గుర్తు చేశారు. చిన్న పిల్లలు బతుకుమ్మ పాలులు నేర్చుకుంటేనే తెలంగాణ సాంస్కృతిక వారసత్వం, వైభవం, విశిష్టత వందల ఏళ్లు నిలిచి ఉంటుందని తెలంగాణ జాగృతి పని చేసినదని గుర్తు చేశారు. యువ కవులు రచనలతో తెలంగాణ సాహిత్యం వందల ఏళ్లు పర్ణిల్లుతుందనే అన్ని భాషల్లో యువ కవి సమ్మేళనం నిర్వహించామన్నారు.

35 ఏళ్ల లోపు కవులు ఈ సమ్మేళనంలో పాల్గొని కవితా గానం చేశారని తెలిపారు. కేసీఆర్ దిక్సావీలా, దారిదీహంలా నిలబడి ఉద్యమ దిశానిర్దేశం చేశారని.. ఆయన సాగించిన పోరాటాలు, వందలాది మంది త్యాగాలతో ప్రత్యేక తెలంగాణ రాష్ట్రాన్ని సాధించుకున్న రోజు ఈ రోజు అన్నారు. తెలంగాణ వనరులను పరిరక్షించుకోవాలన్నా, నీళ్లు.. నిధులు హక్కులు కాపాడుకోవాలన్న అందమో కవులు, సాహితీవేత్తలు సహకారం అవసరం అన్నారు. ఈ అంశాలపై తెలంగాణ జాగృతి చేపట్టబోయే కార్యక్రమాలకు చేయూత అందించాలని కోరారు.

జై తెలంగాణ అనని సీఎం.. సుదీర్ఘ పోరాటం, వందలాది మంది బలిదానాలు, త్యాగాలతో సాధించుకున్న తెలంగాణ రాష్ట్రంలో జై తెలంగాణ అని నినదించని సీఎం.. రేవంత్‌రెడ్డి అని ఎమ్మెల్యే కవిత మండిపడ్డారు. అంతకుముందు రాష్ట్ర ఆవిర్భావ దినోత్సవం సందర్భంగా బంజారాహిల్స్‌లోని తెలంగాణ జాగృతి సూతన కార్యాలయంలో ఆమె జాతీయ జెండా ఎగర చేశారు. అనంతరం మాట్లాడుతూ జాగృతి కొత్త కార్యాలయంలో జెండా ఆవిష్కరణ తనకెంతో గర్వకారణమన్నారు. తెలంగాణ కోసం ప్రాణత్యాగాలు చేసుకున్న అమరవీరులకు కనీసం సరైన నివాళులు అర్పించని ప్రభుత్వం ఉండటం దురదృష్టకరమన్నారు.

తెలంగాణపై ప్రేమ తగ్గదు.. కేటీఆర్

మొదటి పేజీ తరువాయి తెలంగాణా రత్నాలుగా, భరతమాత ముద్దుబిడ్డలుగా, తెలుగుతెజాలుగా అమెరికాలో అందరూ రాణించాలని ఆకాంక్షించారు. తెలంగాణ నివాదాన్ని నగర్వంగా చాటిచెప్పాలని సూచించారు. గత ఎన్నికలను ప్రస్తావిస్తూ బిడ్డ పుట్టినాక తల్లికి అనారోగ్యం వస్తే బిడ్డను మరో కుటుంబ సభ్యునికి అప్పగిస్తారని, అలానే ప్రస్తుత తెలంగాణ లో వేరే పార్టీ అధికారంలో ఉన్నదని అన్నారు. త్వరలోనే ఆ బిడ్డ తమ చేతికి వస్తుందని చెప్పారు. గాలివాటంగా వచ్చిన రాష్ట్రం తెలంగాణ కాదని, ఎందరో అమరవీరుల పోరాటంతో కేసీఆర్ 14ఏళ్ల మొక్కువోని పట్టుదలతో సాధించుకున్నదని అన్నారు. బోధించు-సమీకరించు-పోరాడు అన్న అంబేద్కర్ నివాదమే కేసీఆర్ ఊపిరి అని చెప్పారు

తప్పు చేసినవాడికి కులమేంటి..?

న్యూస్ డెస్క్, 02 జూన్ (కెరటం న్యూస్): ముగ్గురు యువకులను పోలీసులు రోడ్డుపై కొట్టిన ఘటనకు సంబంధించి ఆమె తొలిసారిగా స్పందించారు. వారిని వరామర్చించేందుకు నేడు మాజీ సీఎం జగన్ తెనాలి వెళుతున్న నేపథ్యంలో ఆమె విలేకరులతో పలు విషయాలు వెల్లడించారు. విజయవాడ సత్యనారాయణపురం మోడల్ పోలీస్ స్టేషన్ ఈ రోజు డీజీపీతో కలిసి ప్రారంభించారు. ఈ సందర్భంగా విలేకరులతో మాట్లాడుతూ తెనాలి ఘటనకు సంబంధించిన యువకులపై ఎన్ని కేసులు ఉన్నాయో డీజీపీ వివరాలు మీడియా తెలియజేశారని గుర్తు చేశారు. ఒక గంజాయి బ్యాచ్ పోలీస్ డిపా రైంట్ మీద చేయి చేసుకున్నప్పుడు, జరిగిన ఘటనను రాజకీయరంగు పులివి, కులం వంతం అంటగట్టటం ఏంటన్నారు. ఇటువంటి పరిస్థితుల్లో పోలీస్ డిపార్ట్మెంట్ ఏ విధంగా పనిచేస్తుందన్నారు. మాస్క్ అడిగిన పాపానికి గతంలో డాక్టర్ సుధాకర్ ను నడిరోడ్డుపై రెక్కలు విరిచి నడిరోడ్డుపై చొక్కా విప్పిన సందర్భాన్ని మర్చిపోయారా అని జగన్‌ను అన్నారు.ఆరోజు ఎందుకు మాట్లాడలేదని ప్రశ్నించారు. తెలుగుదేశం పార్టీ కార్యాలయం పై దాడి చేసినప్పుడు..మా కార్యకర్తలకు బీపీ వచ్చిందని జగన్ సమర్ధించుకున్నాడని తెలిపారు. రాజమండ్రిలో వరప్రసాద్ అనే వ్యక్తి ఇసుక మాఫియా గురించి మాట్లాడితే పోలీస్ స్టేషన్లో కూర్చోపెట్టి శిరోముద్రనం చేశారని గుర్తు చేశారు. ఆరోజు వరప్రసాద్, డాక్టర్ సుధాకర్ ఇళ్లకు వెళ్లి జగన్‌ఎందుకు పలకరించలేదు అన్నారు. పులివెందులలో ఓ మహిళను హత్య చేస్తే తాము ఆక్రమికి వెళ్తే మాపై కేసు పెట్టారని గుర్తు చేశారు. ఈరోజు రాజకీయ లబ్ధి కోసం కులాలను మతాలను రెచ్చగొట్టడం కోసం జగన్ గంజాయి బ్యాచ్ పోలీస్ డిపా ఇంటికి వెళ్తున్నారని తీవ్ర ఆరోపణలు చేశారు. పోలీసులను వారి పని సక్రమంగా చేసు కోనివ్వాలని సూచించారు. గత ప్రభుత్వంలో హెంరాశాఖ సీఎం, హెంరామంత్రి చేతుల్లో లేదని సజ్జల కనుసన్నల్లో ఉందని ఆరోపించారు. వైసీపీ నాయకులు సిగ్గులేకుండా అబద్ధాలు ప్రచారం చేస్తున్నారని అగ్రహం వ్యక్తం చేశారు.

ఏపీ వ్యాప్తంగా లక్ష సీసీ కెమెరాలు..సత్యనారాయణ మోడల్?పోలీస్?స్టేషన్లో ఒక జిమ్, యోగా విభాగాలను ఏర్పాటు చేశారని అన్నారు. దీని ద్వారా పోలీసులకు ఒట్టిడి తగ్గుతుందన్నారు. మహిళలతోపాటు చిన్నారులు వస్తే వారు ఆడుకోవటానికి ఒక జోన్ ఏర్పాటు చేశారని. రౌడీ ఓటర్లకు ఫేస్ రికగ్నిజేషన్ పెట్టారని తెలిపారు. ఇందుకోసం టెక్నాలజీని ఉపయోగించుకుంటున్నారని అన్నారు. ఈ పోలీస్‌స్టేషన్ పరిధిలో రెండువందల కెమెరాలు పెట్టమని తెలిపారు. ఏపీ వ్యాప్తంగా లక్ష సీసీ కెమెరాలు ఏర్పాటు చేస్తున్నామని ప్రకటించారు. తమ ప్రభుత్వంలో అక్రమ ఆరోస్థులు లేవు, హాస్ ఆరోస్థులు లేవని స్పష్టం చేశారు. తాము పరదాలు కట్టుకుని దాక్కుని వెళ్లడంలేదని చెప్పారు. ప్రజలతో, ప్రజల మధ్య తిరుగుతున్నామని హెంరామంత్రి అనిత పేర్కొన్నారు.



చెప్పారు. కేటీఆర్ కి అమెరికా లో పెట్టుబడులు ఉన్నాయని, అవి చూసుకొని రావడానికి వెళ్ళారన్నారు. తెలంగాణ రాష్ట్రం ఏర్పాటు కాకపోతే కేసీఆర్, కేటీఆర్, హరీశ్ రావు మేజూరాణులూ మార్బల్ లో పూలు అమర్చుకునేవారన్నారు. కవిత తెలంగాణ తో పాటు ఏపీ లో బ్యాట్ పార్లర్ పెట్టుకునేవారని అన్నారు.

తిరుమలయపాలెం మండలంలో మంత్రి పొంగులేటి పర్యటన పలు అభివృద్ధి కార్యక్రమాలకు శంకుస్థాపన

తిరుమలాయపాలెం ,02 జూన్ (కెరటం న్యూస్): తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస రెడ్డి తిరుమలయపాలెం మండలంలో సోమవారం పర్యటించారు. పర్యటనలో భాగంగా రఘునాథపాలెం గ్రామంలో బీటీ రోడ్డు, సీసీ రోడ్డు, సైడ్ డ్రైన్ నిర్మాణానికి శంకుస్థాపన చేశారు. రాజారం గ్రామంలో ఇటీవల మృతి చెందిన మద్ది ఉపేందర్ రెడ్డి కుటుంబాన్ని పరామర్శించారు. గోల్ తండా, దమాయిగూడెం గ్రామాల్లో బీటీ రోడ్డు నిర్మాణానికి శంకుస్థాపన చేశారు. గోపాలపురంలో బీటీ రోడ్డు నిర్మాణానికి శంకుస్థాపన చేసి నల్లపల స్రతావ్ భార్య చనిపోగా వారి కుటుంబాన్ని పరామర్శించారు. కొక్కిరేణి గ్రామంలో జడ్.పి.హెచ్.ఎస్ పాఠశాలలో అదనపు తరగతి గదుల నిర్మాణానికి, సీసీ రోడ్డు, బీటీ రోడ్డు నిర్మాణానికి శంకుస్థాపన చేశారు. ఈ సందర్భంగా ఆయా గ్రామాల్లో జరిగిన సభలను ఉద్దేశించి మంత్రి పొంగులేటి మాట్లాడారు. రాష్ట్ర ప్రభుత్వం అమలు చేస్తున్న సంక్షేమ పథకాల ఆవశ్యకతను ప్రజలకు వివరించారు.

టీజీఓ కార్యాలయంలో ఘనంగా రాష్ట్ర అవతరణ దినోత్సవం

ఖమ్మం టౌన్ ,02 జూన్ (కెరటం న్యూస్): తెలంగాణ అవిర్భావ దినోత్సవ కార్యక్రమాన్ని ఘనంగా చేసిన టీజీఎఫ్ ఖమ్మం జిల్లా శాఖ ఈ మేరకు సోమవారం టీజీఎఫ్ భవనం నందు తెలంగాణ అవిర్భావ దినోత్సవాన్ని పురస్కరించుకొని టీజీఈ జేపీసీ జిల్లా అధ్యక్షులు మరియు టీజీఈ జేపీసీ జిల్లా కన్వీనర్ కస్తూరి సత్యనారాయణ జాతీయ జెండాను ఎగురవేయడం జరిగింది.. ఈ సందర్భంగా జిల్లా అధ్యక్షులు మాట్లాడుతూ ఎంతోమంది త్యాగ ఫలితంగా తెలంగాణ రాష్ట్రాన్ని సాధించుకోవడం జరిగింది. తెలంగాణ ఉద్యమములలో మరిద ఉద్యమంలో ఉమ్మడి ఖమ్మం జిల్లాలో ఉద్యోగులు కీలకపాత్ర వహించడం జరిగింది. సకల జనుల సమ్మె రిలే నిరాహార దీక్షలు వంటావార్లు రైలు రోకో సాగరహారం భద్రాచలం రాముడు తెలంగాణలోనే ఉండాలని ఆనాడు టీజీఓ రాష్ట్ర అధ్యక్షులు మరియు టీజీఈ జేపీసీ రాష్ట్ర జనరల్ సెక్రటరీ ఏలూరి శ్రీనివాసరావు ఖమ్మం నడిబొడ్డున ఆమరణ నిరాహారదీక్షకు కూర్చోడం జరిగింది. వారి త్యాగ ఫలితంగానే భద్రాద్రి రాముడు రాష్ట్ర విభజన సమయంలో తెలంగాణలోనే ఉంచడం జరిగింది. విద్యార్థులు సకలజనులు ఉద్యోగులు రిటైర్డ్ ఎంప్లాయిస్ ఉద్యమ సమయంలో అనేక త్యాగాలు చేయడం జరిగింది . వారి ఫలితంగానే ఈ రోజున మనం తెలంగాణ రాష్ట్రాన్ని సాధించుకోవడం జరిగింది. ఈ కార్యక్రమంలో జిల్లా కార్యదర్శి మోదుగు వేలాద్రి మాట్లాడుతూ తెలంగాణ రాష్ట్ర సాధనలో కీలకపాత్ర పోషించిన ఉద్యోగుల సమస్యల పరిష్కారానికై టీజీఓ రాష్ట్ర అధ్యక్షులు టీజీఈ జేపీసీ సెక్రటరీ జర్నల్ ఏలూరి శ్రీనివాసరావు నాయకత్వంలోని అన్ని సమస్యలు పరిష్కారం అవుతాయని రాష్ట్ర ప్రభుత్వము నుంచి సానుకూల పరిష్కారం వస్తుంది అని వివరించారు. ఈ కార్యక్రమంలో రాష్ట్ర వెటర్నరీ అసిస్టెంట్ సర్జన్స్ రాష్ట్ర అధ్యక్షులు డాక్టర్. మన్మంధు రమేష్ బాబు హాస్ బిల్డింగ్ సాసైటీ జిల్లా కార్యదర్శి డాక్టర్. పి .విజయ్ కుమార్, మహిళా అధ్యక్షురాలు జి. ఉషశ్రీ టీజీఎల్ఎ 475 రాష్ట్ర అధ్యక్షులు డాక్టర్ .కొప్పిశెట్టి సురేష్, జిల్లా భాద్యులు డాక్టర్ హరీష్, మోదుగు వెంకటేశ్వర్లు, జల్లే పుష్పరాజ్ గోపాలకృష్ణ, యాకయ్య, రాంబాబు, శ్రీకాంత్, కిరణ్ తదితరులు పాల్గొని తెలంగాణ రాష్ట్రానికి కీలక భూమిక పోషించిన డాక్టర్ బి.ఆర్ అంబేద్కర్ కి, డాక్టర్ ప్రొఫెసర్ జయశంకర్ కి, తెలంగాణ తల్లి చిత్రపటాలకు పూలదండలతోని పుష్పాంజలి పూటించడం జరిగింది.

త్రివేణి లో ఘనంగా తెలంగాణ రాష్ట్ర ఆవిర్భావ దినోత్సవం

ఖమ్మం ఎడ్యుకేషన్ ,02 జూన్ (కెరటం న్యూస్): ఖమ్మం నగరంలో త్రివేణి పాఠశాల యందు తెలంగాణ రాష్ట్ర ఆవిర్భావ దినోత్సవం అత్యంత ఘనంగా నిర్వహించడం జరిగింది.కార్యక్రమంలో త్రివేణి పాఠశాల డైరెక్టర్ డాక్టర్ గొల్లపూడి వీరేంద్ర చౌదరి పాఠశాల ఉపాధ్యాయినీ ఉపాధ్యాయులకు ఇతర సిబ్బందికి శుభాకాంక్షలు తెలిపారు.కార్యక్రమంలో పాఠశాల ప్రిన్సిపాల్ మాట్లాడుతూ తెలంగాణ రాష్ట్ర సాధన కోసం అమరులైన వీరులందరికీ ముందుగా శ్రద్ధాంజలి పుటించారు.తెలంగాణ రాష్ట్ర ఆవిర్భావం తెలంగాణ ప్రగతి పథంలో నడవడానికి ఎంతో తోడ్పడుతుంది అన్నారు. తెలంగాణ సంస్కృతి సాహిత్యం వ్యవసాయం ఆర్థిక రంగాలలో అద్భుతమైన ప్రగతిని సాధించి దేశంలోనే అన్ని రాష్ట్రాల కంటే తెలంగాణ రాష్ట్రం ఉన్నత స్థానంలో ఉండాలని ఆకాంక్షించారు. తెలంగాణ రాష్ట్రం స్వీయ పరిపాలనలో దేశంలో అగ్రస్థానంలో నిలవాలని, తెలంగాణ రాష్ట్ర సాధనలో విద్యార్థుల ఉద్యోగుల పాత్ర అభినందనీయమని ఆయన అన్నారు.ఈ కార్యక్రమంలో కృష్ణవేణి త్రివేణి విద్యాసంస్థల డైరెక్టర్ యార్లగడ్డ వెంకటేశ్వరరావు పాఠశాల సి ఆర్ ఓ కాలగడ్డ మురళీకృష్ణ పాఠశాల వైస్ ప్రిన్సిపల్ స్వప్న ముస్తఫా అశోక్ క్యాంపస్ ఇంచార్జ్ చార్లెస్ సందీప్ మరియు ఉపాధ్యాయుని ఉపాధ్యాయులు పాల్గొన్నారు.

జేఈఈ అడ్వాన్సుడ్ లో పాగి శశాంక్ ప్రతిభ

ఆల్ ఇండియా స్టాయిలో క్యాటగిరి విభాగంలో 3354 ర్యాంక్

మధిర ,02 జూన్ (కెరటం న్యూస్): దేశవ్యాప్తంగా ఉన్న కేంద్ర విద్యాసంస్థలైన ఐఐటి, ట్రిబుల్ ఐటీ కళాశాలలో ప్రవేశాల కోసం నిర్వహించిన జేఈఈ అడ్వాన్సుడ్ పరీక్ష ఫలితాలను కాన్పూర్ ఐఐటి సోమవారం విడుదల చేసింది. ఈ పరీక్షా ఫలితాల్లో పాగి శశాంక్ జాతీయస్థాయిలో క్యాటగిరి విభాగంలో 3,354 ర్యాంక్ సాధించి ప్రతిభ కనబరిచారు. శశాంక్ 1 నుండి 10వ తరగతి వరకు మధిర శ్రీ చైతన్య పాఠశాలలో చదివారు. పదవ తరగతిలో 10 జిపిఎ సాధించి ప్రథమ ర్యాంకును పొందారు. అదేవిధంగా ఇంటర్మీడియట్ ఖమ్మం న్యూ విజన్ కళాశాలలో పూర్తి చేశారు. ఇంటర్ ద్వితీయ సంవత్సర పరీక్ష ఫలితాల్లో 1000కి 986 మార్కులు సాధించి రాష్ట్రస్థాయిలో ర్యాంకు సాధించారు. తెలంగాణ ప్రభుత్వం నిర్వహించిన ఇపి సెట్లో రాష్ట్రస్థాయిలో ర్యాంకు సాధించారు. జేఈఈ అడ్వాన్సుడ్ లో ప్రతిభ కనపరిచిన శశాంక్ ని పలువురు అధికారులు, వివిధ రాజకీయ పార్టీ నేతలు, పట్టణ ప్రముఖులు శుభాకాంక్షలు తెలిపి అభినందించారు.



తెలంగాణ భవన్ లో రాష్ట్ర అవతరణ వేడుకల్లో ఎంపీ వద్దిరాజు

హైదరాబాద్ బ్యూరో ,02 జూన్ (కెరటం న్యూస్): బీఆర్ఎస్ పార్లమెంటరీ పార్టీ డిప్యూటీ లీడర్, రాజ్యసభ సభ్యులు వద్దిరాజు రవిచంద్ర మాజీ మంత్రులు తన్నీరు హరీష్ రావు, పువ్వాడ అజయ్ కుమార్, శాసనమండలిలో ప్రతిపక్ష నాయకుడు సిరికొండ మధుసూదనాచారి తదితరులతో కలిసి హైదరాబాద్ తెలంగాణ భవన్ లో రాష్ట్రావతరణ వేడుకలకు హాజరయ్యారు.తెలంగాణ రాష్ట్ర ఆవిర్భావ దినోత్సవం సందర్భంగా సోమవారం జరిగిన వేడుకలలో వేలాదిమంది ఉత్సాహంగా పాల్గొన్నారు.ఈ సందర్భంగా హరీష్ రావు, మధుసూదనాచారిని జాతీయ జెండాను ఎగురవేశారు.అలాగే,తెలంగాణ తల్లి, ప్రొఫెసర్ జయశంకర్ విగ్రహాలకు పూలమాలలు వేశారు.పూలుజల్లారు."జై తెలంగాణ జైజై తెలంగాణ","జిందాబాద్ జిందాబాద్ బీఆర్ఎస్ జిందాబాద్","వర్ధిల్లాలి వర్ధిల్లాలి కేసీఆర్ నాయకత్వం వర్ధిల్లాలి","జోహార్లు జోహార్లు తెలంగాణ అమరవీరులకు జోహార్లు"అనే నినాదాలు మిన్నంటాయి.సమావేశంలో హరీష్ రావు, రవిచంద్ర , మధుసూదనాచారి,అజయ్ కుమార్ తదితర ప్రముఖులు కేక్ కట్ చేసి ప్రసంగించారు.దోలు,దప్పు, టపాకాయల చప్పుళ్లు, నినాదాలు, కేరింతులతో తెలంగాణ భవన్, దాని పరిసర ప్రాంతాలు హోరెత్తాయి.ఈ వేడుకలలో మాజీ ఎంపీ బోయినపల్లి వినోద్ కుమార్,మాజీ మంత్రులు మల్లారెడ్డి,పొన్నాల లక్ష్మయ్య,నబితా ఇంద్రారెడ్డి,సునీతా లక్ష్మారెడ్డి,ఎమ్మెల్సీలు తక్కళ్లపల్లి రవీందర్ రావు, డాక్టర్ దాసోజు శ్రవణ్ కుమార్,వాణీ దేవి,ఎమ్మెల్యేలు కే.పీ.వివేకానంద,కాలేరు వెంకటేష్,చింతా ప్రభాకర్,ముతా గోపాల్ తదితరులు పాల్గొన్నారు. తెలంగాణ ఉద్యమంలో చురుకైన పాత్ర బమ్మెర రాంమూర్తి, గజ్జెల నగేష్,దూదిమెట్ల బాలరాజు యాదవ్,కోతి కిశోర్ గౌడ్ తదితరులు ఎంపీ రవిచంద్రకు కేక్ తినిపించి శుభాకాంక్షలు తెలిపారు.ఈ వేడుకలకు హాజరైన వారంతా పరస్పరం రాష్ట్రావతరణ దినోత్సవ శుభాకాంక్షలు తెలుపుకున్నారు.



నృత్య పోటీల పోస్టర్లను ఆవిష్కరించిన ఎంపీ వద్దిరాజు



హైదరాబాద్ బ్యూరో ,02 జూన్ (కెరటం న్యూస్): రాజ్యసభ సభ్యులు వద్దిరాజు రవిచంద్ర జూన్ 7,8వతేదీలలో హన్మకొండలో జరుగనున్న జాతీయ స్థాయి నృత్య పోటీల పోస్టర్లను ఆవిష్కరించారు.మేగా కమల ఏరోబిక్స్,డాన్స్ ఛోర్, క్రాంతి క్రియేటివ్ ఈవెంట్స్ అధ్వర్యాన వచ్చే నెల 7, 8వతేదీలలో హన్మకొండ అంబేద్కర్ భవన్ లో జరిగే నృత్య పోటీలకు సంబంధించిన పోస్టర్లను ఎంపీ రవిచంద్ర సోమవారం ఆవిష్కరించి, నిర్వాహకులు సాజన్,క్రాంతిలను అభినందించారు.ఈ పోటీల ప్రారంభ కార్యక్రమానికి ముఖ్య అతిథిగా హాజరు కావలసిందిగా వారు ఎంపీ వద్దిరాజును సాదరంగా ఆహ్వానించగా, అందుకు ఆయన సానుకూలంగా స్పందించారు.

భూమి, ఆకాశం ఉన్నంతవరకు కేసీఆర్ పేరు నిలిచి ఉంటుంది ఎంపీ వద్దిరాజు



హైదరాబాద్ బ్యూరో ,02 జూన్ (కెరటం న్యూస్): తెలంగాణ రాష్ట్రాన్ని సాధించి పెట్టి ప్రజల 70 ఏండ్ల కలను సాకారం చేసిన మహానేత కేసీఆర్ పేరు ప్రతిష్టలు సూర్యచంద్రులు ఉన్నంత కాలం కలకాలం నిలిచి ఉంటాయని బీఆర్ఎస్ పార్లమెంటరీ పార్టీ డిప్యూటీ లీడర్, రాజ్యసభ సభ్యులు వద్దిరాజు రవిచంద్ర చెప్పారు.కేసీఆర్ వంటి దార్శనికులు, వైతాళికులు,మహా నాయకులు ఎప్పుడో వందల ఏళ్లకు ఒకసారి పుడుతారని, ఉద్యమాన్ని శాంతియుతంగా ముందుకు నడిపి అనితర సాధ్యం అనుకున్న తెలంగాణ రాష్ట్రాన్ని సాధించి పెట్టారన్నారు.తెలంగాణ రాష్ట్ర ఆవిర్భావం సందర్భంగా హైదరాబాద్ తెలంగాణ భవన్ లో సోమవారం జరిగిన వేడుకలలో ఎంపీ రవిచంద్ర పాల్గొని ప్రసంగించారు.కేసీఆర్ రాష్ట్రానికి వదేళ్ల పాటు ముఖ్యమంత్రిగా ఉండి రైతు బంధు,మిషన్ కాకతీయ,మిషన్ భగీరథ వంటి వినూత్న పథకాలు ప్రవేశపెట్టి దేశం గర్వించే విధంగా గొప్పగా అభివృద్ధి చేశారని వివరించారు.కేసీఆర్ ప్రవేశపెట్టి విజయవంతంగా అమలు చేసిన మిషన్ భగీరథ పథకాన్ని “హర్ ఘర్ జలో” పేరుతో కాపీ కొట్టొందని పేర్కొన్నారు.అదేవిధంగా రైతుబంధు, బీమా పథకాలను పేర్లు మార్చి పలు రాష్ట్రాలు ప్రవేశపెట్టడం జరిగిందని ఎంపీ రవిచంద్ర వివరించారు. ఎల్లతుల్లో జరిగిన బీఆర్ఎస్ రజతోత్సవ సభకు ప్రజలు లక్షల సంఖ్యలో తరలి రావడంతో అధికార పక్షం హడలెత్తిపోయిందని,అమెరికాలోని డల్లాస్ పార్టీ వేడుకలు జరుగుతుండడం ఆనందదాయకమని ఎంపీ రవిచంద్ర చెప్పారు.కేసీఆర్ హయాంలో మన హైదరాబాద్ గొప్పగా అభివృద్ధి చెంది డల్లాస్ నగరాన్ని మరిపించేలా రూపుదిద్దినన్నారు.బీసీ బిడ్డనైన తనను కేసీఆర్ రాజ్యసభకు రెండు సార్లు పంపడం గర్వకారణంగా ఉందని,ఇది బీఆర్ఎస్, కేసీఆర్ గారితో మాత్రమే సాధ్యమయిందన్నారు.ఇందుకుగాను బీసీలందరం కేసీఆర్ కు కొండంత అండగా ఉందామని ఎంపీ వద్దిరాజు అన్నారు.మనమందరం మరింత కష్టపడి వచ్చే ఎన్నికల్లో బీఆర్ఎస్ అధికారంలోకి తిరిగి తీసుకొచ్చామని పార్టీ శ్రేణులకు ఎంపీ వద్దిరాజు పిలుపునిచ్చారు.

ఎంపీ వద్దిరాజును కలిసిన మున్నూరుకాపు ప్రముఖులు



హైదరాబాద్ బ్యూరో ,02 జూన్ (కెరటం న్యూస్): రాజ్యసభ సభ్యులు వద్దిరాజు రవిచంద్ర మున్నూరుకాపు ప్రముఖులతో కలిసి చేనేత రంగానికి, నేతస్థలకు సంపూర్ణ మద్దతు తెలిపారు.చేనేత రంగాన్ని, నేతస్థలను ప్రోత్సహించేందుకు గాను “స్పిరిట్ ఆఫ్ హైదరాబాద్”పేరుతో ఆగస్ట్ 10వతేదీన నెక్సెన్ రోడ్డులో “శారి వాక్”జరుగుతుంది.దీనిని భాగ్య మీడియా,హలో హైదరాబాద్ సంయుక్తంగా నిర్వహిస్తాయి.ఇందుకు సంబంధించిన పోస్టర్లను సోమవారం సాయంత్రం బంజారాహిల్స్ ఎమ్మెల్యే కాలనీలోని క్యాంప్ కార్యాలయంలో ఎంపీ రవిచంద్ర మున్నూరుకాపు ప్రముఖులు పీ.ప్రకాష్,నంకర బాలకిషన్,మీసాల చంద్రయ్య, సర్దార్ పుటం పురుషోత్తమ రావు,రౌతు కనకయ్య,ఎర్రా నాగేంద్రబాబు,మంగళవతి బాబు,చందు జనార్దన్, లవంగాల అనిల్,ఊసా రఘు,కనకేష్ పటేల్ తదితరులతో కలిసి ఆవిష్కరించారు.ఈ కార్యక్రమంలో పాల్గొన్న నిర్వాహకులు కోయ హరిమోహన్,కోయ కమల (భాగ్య మీడియా),పీ.వీ.లక్ష్మీలు “శారి వాక్”గురించి ఎంపీ రవిచంద్రతో పాటు మున్నూరుకాపు ప్రముఖులకు వివరించారు.నెక్సెన్ రోడ్డులో ఆగస్ట్ 10వతేదీన నిర్వహించనున్న ఈ కార్యక్రమంలో సుమారు 10వేల మంది మహిళలు పాల్గొంటారని, పలువురు ప్రముఖులు హాజరవుతారని తెలిపారు.చేనేత రంగాన్ని,నేతస్థలను మరింత ప్రోత్సహించడంలో భాగంగా ఈ కార్యక్రమానికి రూపకల్పన చేయడం జరిగిందని,ఆ రోజు ఉదయం 6 నుంచి 10గంటల వరకు శారి వాక్ ఉంటుందని,ఇది 3 కిలోమీటర్లు మేర కొనసాగుతుందని,ఏర్పాటు చేస్తున్న 60 స్టాల్స్ సాయంత్రం 6గంటల వరకు తెరిచి ఉంటాయని పేర్కొన్నారు.ఈ సందర్భంగా ఎంపీ రవిచంద్ర తదితర ప్రముఖులు మాట్లాడుతూ, చేనేత రంగాన్ని,నేతస్థలను మరింత ప్రోత్సహించడానికి గాను నిర్వహిస్తున్న ఈ కార్యక్రమానికి తమ సంపూర్ణ మద్దతు ఉంటుందన్నారు. అలాగే,ఈ కార్యక్రమంలో మద్దూరి నాగలక్ష్మీ,పువ్వులతల్లి,శెట్టిపల్లి ఉదయలక్ష్మీ తదితరులు పాల్గొన్నారు.

అంతర్జాతీయ క్రికెట్ కు గుడ్ బై చెప్పిన హెన్రీ క్లాసెన్

స్పోర్ట్స్ న్యూస్, 02 జూన్ (కెరటం న్యూస్): సౌతాఫ్రికా క్రికెటర్ హెన్రీ క్లాసెన్ .. అంతర్జాతీయ క్రికెట్ కు గుడ్ బై చెప్పాడు.




దక్షిణాఫ్రికా జట్టుకు వికెట్ కీపర్, బ్యాటర్ గా అతను ఆడాడు. అయితే ఇటీవల ఏప్రిల్ లో దక్షిణాఫ్రికా క్రికెట్.. అతన్ని సెంట్రల్ కాంట్రాక్టు నుంచి తప్పించింది. దీంతో అంతర్జాతీయ క్రికెట్ నుంచి

దూరం కావాలన్న ఆలోచనలో ఉన్నట్లు తెలిసింది. 2024 జనవరిలో అతను టెస్టు క్రికెట్ నుంచి రిటైర్ అయ్యాడు. దక్షిణాఫ్రికా తరపున నాలుగు టెస్టులు, 60 వన్డేలు, 58 టీ20 మ్యాచ్లు అతను ఆడాడు.

అంతర్జాతీయ క్రికెట్ నుంచి తప్పుకోవాలని నిర్ణయించానని, ఇది తనకు విషాదకర దినమని క్లాసెన్ తన స్టేట్మెంట్ లో పేర్కొన్నాడు. ఈ నిర్ణయం తీసుకునేందుకు తనకు చాలా సమయం పట్టిందన్నాడు. తన కుటుంబం గురించి ఈ నిర్ణయం తీసుకోవాల్సి వచ్చిందన్నాడు. టీ20 క్రికెట్ లో క్లాసెన్ విధ్వంసకర బ్యాటర్ గా గుర్తింపు తెచ్చుకున్నాడు. అయితే టీ20 కెరీర్ ను పొడిగించాలని అతను నిర్ణయించుకున్నట్లు తెలుస్తోంది. ఐపీఎల్ లో అతను సన్రైజర్స్ హైదరాబాద్ జట్టు తరపున ఆడాడు. ఇక మేజర్ లీగ్ క్రికెట్ టోర్నీలో సియాటెల్ ఆర్కాస్ తరపున ఆడేందుకు అతను కాంట్రాక్టు కుదుర్చుకున్నాడు. ద హండ్రెడ్ టోర్నీలో అతను మాంచెస్టర్ ఒరిజినల్స్ తరపున ఆడనున్నాడు.

ఐపీఎల్ 2025 ఫైనల్ కు వర్షం ముప్పు! మళ్ళీ ఆ సీన్ రిపీట్ అవుతుందా?

స్పోర్ట్స్ న్యూస్, 02 జూన్ (కెరటం న్యూస్): ఐపీఎల్ 2025 సీజన్ ముగింపు దశకు వచ్చేసింది. జూన్ 3న అహ్మదాబాద్ లోని సరేంద్ర మోడి స్టేడియంలో జరిగే ఫైనల్ లో రాయల్ ఛాలెంజర్స్ బెంగళూరు , పంజాబ్ కింగ్స్ తలపడనున్నాయి. ఈ రెండు జట్లు ఇప్పటివరకు టైటిల్స్ గెలవలేదు. కాబట్టి.. ఈ సారి కొత్త ఛాంపియన్ ను చూడబోతున్నాం. ఇదిలా ఉంటే.. ఈ కీలక మ్యాచ్ కు వరుణుడు ఆటంకం కలిగించే అవకాశముందని అహ్మదాబాద్ వాతావరణ శాఖ చెబుతోంది. “ మంగళవారం ఆకాశం మేఘావృతమై ఉండే అవకాశం ఉంది. అహ్మదాబాద్, సమీప ప్రాంతాలలో తేలికపాటి నుంచి మోస్తరు వర్షాలు కురిసే ఛాన్సుంది. ఉష్ణోగ్రత దాదాపు 37 డిగ్రీలు ఉండొచ్చు” అని అహ్మదాబాద్ వాతావరణ శాఖ డైరెక్టర్ అరుణ్ కుమార్ దాసనే పేర్కొన్నారు.



రిజర్వ్ డే ఉందా? : వాస్తవానికి ఈ సారి ఫైనల్ కోల్ కతాలోని ఈడెన్ గార్డెన్స్ లో నిర్వహించాల్సింది. అయితే, వర్షాకాలం ప్రారంభమవడంతో కోల్ కతాలో భారీ వర్షాలు కురుస్తుండటంతో ఫైనల్ వేదికను అహ్మదాబాద్ కు మార్చారు. అయితే, ఇక్కడ కూడా వరుణుడి గండం తప్పట్లేదు. పంజాబ్, ముంబయి మధ్య క్వాలిఫయర్-2 వర్షం కారణంగా దాదాపు రెండు గంటలు ఆలస్యంగా ప్రారంభమైంది. ఫైనల్ మ్యాచ్ కూడా వర్షం ఆటంకం కలిగించే అవకాశం ఉండటంతో అభిమానులు ఆందోళనకు గురవుతున్నారు. అయితే, ఫైనల్ మ్యాచ్ కు రిజర్వ్ డే ఉంది. ఒకవేళ మంగళవారం భారీ వర్షం కురిసి ఆట సాధ్యం కాకపోతే మరుసటి రోజు (జూన్ 4న) మ్యాచ్ ను నిర్వహిస్తారు. ఒకవేళ రిజర్వ్ డే రోజు కూడా వర్షం వల్ల మ్యాచ్ జరగకపోతే లీగ్ స్టేజ్ లో పాయింట్ల పట్టికలో అగ్రస్థానంలో నిలిచిన జట్టును ఛాంపియన్ గా ప్రకటిస్తారు.

అప్పుడు అహ్మదాబాద్ లోనే : 2023 సీజన్ ఫైనల్ కు అహ్మదాబాద్ ఆతిథ్యమిచ్చింది. అప్పుడు గుజరాత్ టైటాన్స్, చెన్నై సూపర్ కింగ్స్ ఫైనల్ ఆడాయి. ఈ మ్యాచ్ కు వరుణుడు తీవ్ర ఆటంకం కలిగించాడు. షెడ్యూల్ ప్రకారం మే 28న మ్యాచ్ జరగాల్సింది. కానీ, భారీ వర్షం కురవడంతో ఒక్క బంతి పడకుండా ఆటను రద్దు చేశారు. దీంతో మ్యాచ్ రిజర్వ్ డే కు వెళ్లింది. అప్పుడు కూడా పలుమార్లు ఆటకు వర్షం అంతరాయం కలిగించింది. తొలుత గుజరాత్ 214/4 స్కోరు చేసింది. తర్వాత భారీ వర్షం కురవడం వల్ల చెన్నై ఇన్నింగ్స్ ను 15 ఓవర్లకు కుదించారు. డక్వెర్ట్ లూయిస్ 171 పరుగుల లక్ష్యాన్ని నిర్దేశించారు. ఉత్కంఠభరితంగా సాగిన ఈ మ్యాచ్ లో టార్గెట్ ని సీఎస్కే 5 వికెట్లు కోల్పోయి చివరి బంతికి ఛేదించి ఐదోసారి ఛాంపియన్ గా అవతరించింది. అయితే, ఈ సారి వరుణుడు కరుణించాలని, మ్యాచ్ రిజర్వ్ డే వరకు వెళ్లేద్దని అభిమానులు కోరుకుంటున్నారు.

ఎంత నెగెటివ్ ప్రచారం చేస్తారో చేయండి : ధనుష్ పవర్ ఫుల్ స్పీచ్



మూవీ న్యూస్, 02 జూన్ (కెరటం న్యూస్): ‘కుబేర’తో బాక్సాఫీసు వద్ద సందడి చేసేందుకు సిద్ధమయ్యారు నటుడు ధనుష్ . ఆయన, నాగార్జున కలిసి నటించిన చిత్రం ‘కుబేర’ . ఈ పాన్ ఇండియా చిత్రాన్ని శేఖర్ కమ్ముల తెరకెక్కించారు. రమ్యక కథానాయికగా నటించారు. ఇది జూన్

20న ప్రేక్షకుల ముందుకురానుంది. ఈ సందర్భంగా తాజాగా చెన్నైలో ఆడియో లాంచ్ ఈవెంట్ ను నిర్వహించారు. ఇందులో ధనుష్ పవర్ ఫుల్ స్పీచ్ తో అభిమానుల్లో ఉత్సాహాన్ని నింపారు.

“నేనెప్పుడు నా బెస్ట్ ఇవ్వడానికే ప్రయత్నం చేస్తుంటాను. నాపై, నా సినిమాలపై ఎంత నెగెటివ్ ప్రచారం చేస్తారో చేసుకోండి. నా సినిమాల విడుదలకు ముందు నెలకు రెండుసార్లు ఏదోఒక విషయంలో కుట్రలు చేస్తూనే ఉంటారు. అయినా మీరేం చేయలేరు. ఎందుకంటే నా అభిమానులు ఎప్పుడూ నాతో ఉన్నారు. ఇలాంటి సర్క్స్ లు మానుకోండి. ఇక్కడ ఉన్నవారంతా నా అభిమానులు మాత్రమే కాదు.. వీరంతా 23 సంవత్సరాలుగా నా వెంటే ఉంటున్నారు. మీరెంత నెగెటివ్ ప్రచారం చేసినా వీరంతా ఎప్పటికీ నాతోనే ఉంటారు” అని ధనుష్ పవర్ ఫుల్ స్పీచ్ తో అదరగొట్టారు.

ఇక అభిమానులను ఉద్దేశిస్తూ సంతోషం ఎప్పుడూ మనలోనే ఉంటుందని దాన్ని బయట వెతుక్కోవద్దని సూచించారు. “ఆనందంగా జీవించాలని మనం బలంగా కోరుకోవాలి. అది మనలోనే.. మనతోనే ఉంటుంది. నా వరకూ నేను మంచి భోజనం చేసి సంతోషిస్తాను. అదే నాకు ఆనందం. మన సంతోషానికి మించింది ఏమీ ఉండదు” అని తెలిపారు.

ఇక ఇదే ఈవెంట్ లో దర్శకుడు శేఖర్ కమ్ముల మాట్లాడుతూ.. ధనుష్ నటనపై ప్రశంసలు కురిపించారు. ‘కుబేర’లో ఈ పాత్ర ధనుష్ కాకుండా మరెవ్వరూ చేయలేరన్నారు. అద్భుతంగా నటించారని.. నేషనల్ అవార్డు కచ్చితంగా వస్తుందని ఆశాభావం వ్యక్తంచేశారు. అలాగే ధనుష్ దర్శకత్వంలో నటించాలనుందని నాగార్జున అన్నారు. అతను గొప్ప నటుడని ప్రశంసించారు. ఇంత గొప్ప చిత్రంలో భాగమైనందుకు ఎంతో గర్వంగా ఉందని రమ్యక తెలిపారు. ఈ కథ తనకెంతో నచ్చిందన్నారు.

రాజేంద్ర ప్రసాద్ ఉద్దేశపూర్వకంగా అనలేదు: అలీ



మూవీ న్యూస్, 02 జూన్ (కెరటం న్యూస్): తనపై రాజేంద్ర ప్రసాద్ ఉద్దేశపూర్వకంగా వ్యాఖ్యలు చేయలేదని అలీ అభిప్రాయపడ్డారు. ఆయన మాట తూలించని పేర్కొన్నారు. సంబంధిత వీడియోలను ప్రోత్సహించొద్దని

విజ్ఞప్తి చేశారు. ఇటీవల జరిగిన ఓ ఈవెంట్ లో అలీపై రాజేంద్ర ప్రసాద్ చేసిన కామెంట్స్ చర్చనీయాంశమైన సంగతి తెలిసిందే. ఆ వ్యవహారంపై అలీ స్పందించారు. “రాజేంద్ర ప్రసాద్ మంచి ఆర్టిస్ట్. ఆయన తన కుమార్తెను కోల్పోయిన విషయం మనకు తెలుసు. పుట్టెడు దుఃఖంలో ఉన్నారు” అని అన్నారు. దర్శకుడు ఎస్వీ కృష్ణారెడ్డి పుట్టినరోజు వేడుకలో ఆయన సినిమాల్లో నటించిన నటీనటులు పాల్గొన్నారు. అలీ, ఓ నటిపై రాజేంద్ర ప్రసాద్ చేసిన వ్యాఖ్యలకు సంబంధించిన దృశ్యాలు నెట్టింట్ వైరల్ అయ్యాయి. తన కామెంట్స్ పై రాజేంద్ర ప్రసాద్ స్పందించారు. సోమవారం నిర్వహించిన.. తన కొత్త సినిమా ‘షష్టిపూర్తి’ సక్సెస్ మీట్ లో మాట్లాడారు. తన మాటలను కొందరు తప్పుగా అర్థం చేసుకున్నారని, తానెప్పుడూ ఇతరులతో సరదాగా ఉంటానని అన్నారు.